
Shrikrishna Sahasranamastotram

श्रीकृष्णसहस्रनामस्तोत्रम्

Document Information



Text title : Shrikrishna Sahasranama Stotram

File name : shrIkRRiShNasahasranAmastotram.itx

Category : vishhnu, sahasranAma, krishna

Location : doc_vishhnu

Proofread by : Mohan Chettoor

Description/comments : See corresponding nAmAvaliH

Latest update : January 2, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ಶ್ರೀಕೃಷ್ಣಸಹಸ್ರನಾಮಸ್ತೋತ್ರಂ



ಓಂ ಶ್ರೀ ಕೃಷ್ಣಾಯ ಪರಮಾತ್ಮನೇ ನಮಃ .

ಧ್ಯಾನಂ -

ಅನಂತನಾಮಕಂ ಕೃಷ್ಣಂ ಕೃಪಾವರ್ಷಂ ಕೃಪಾರ್ಣವಂ .

ಭಕ್ತ್ಯಾ ನಾಮಸಹಸ್ರೇಣ ಸ್ತೋತುಮಿಚ್ಛಾಮಿ ಸರ್ವದಾ .. 1..

ಶ್ರೀ ಕೃಷ್ಣಚಂದ್ರ! ಸರ್ವೇಶ! ಸ್ತವ್ಯರೂಪ! ಸ್ತುತಿಪ್ರಿಯ .

ವೇಣುಗೋಪಾಲ! ರಾಧೇಶ! ಸ್ತೋತುಂ ತ್ವಾಂ ದೇಹಿ ಮೇ ವರಂ .. 2..

ಪ್ರೇಮಾರ್ಪಿತಮನೋಬುದ್ಧಿಂ, ದೇಹಿ ಮೇ ಕರುಣಾನಿಧೇ! .

ನೀಲಸುಂದರರೂಪಸ್ಯ, ದೇಹಿ ಮೇ ದಿವ್ಯದರ್ಶನಂ .. 3..

ಅಥ ಶ್ರೀಕೃಷ್ಣಸಹಸ್ರನಾಮಸ್ತೋತ್ರಂ ಪ್ರಾರಭ್ಯತೇ .

ಹರಿಃ ಓಂ -

ಓಂ ರಾಧಿಕೇಶಂ ಜಗನ್ನಾಥಂ ಮೋಹನಂ ವನಮಾಲಿನಂ .

ನಂದಸೂನುಂ ಮಹಾವಿಷ್ಣುಂ ಮುಕುಂದಂ ಮಧುಸೂದನಂ .. 1..

ದೇವಕೀನಂದನಂ ಶ್ಯಾಮಂ ವಾಸುದೇವಂ ಜಗನ್ಮಯಂ .

ಯಶೋದಾತನಯಂ ಕೃಷ್ಣಂ ಕುಂಡಲದ್ವಯಭೂಷಣಂ .. 2..

ಅಂಬುಜಾಕ್ಷಂ ಕೃಪಾಪೂರ್ಣಂ ವೇಣುವಾದನಸುಂದರಂ .

ನೀಲವರ್ಣಂ ಘನಶ್ಯಾಮಂ ನವನೀರದಸನ್ನಿಭಂ .. 3..

ವಿಶಾಲಫಾಲಂ ಸುಮುಖಂ ಸುಂದರದ್ಯುತಿಪೂರಿತಂ .

ಶ್ಯಾಮಸುಂದರಗೋಪಾಲಂ ಲೀಲಾಮಾನುಷವಿಗ್ರಹಂ .. 4..

ಗೋಪೀನಾಥಂ ಚಿತ್ತಚೋರಂ ಸೂರ್ಯಕೋಟಿಸಮಪ್ರಭಂ .

ರಾಸೇಶ್ವರಂ ರಾಸಲೋಲಂ ರಾಸಮಂಡಲವರ್ತ್ತಿನಂ .. 5..

ಗೋಪಿಮಂಡಲಮಧ್ಯಸ್ಥಂ ನೃತ್ತಕೇಲಿರಸಪ್ರದಂ .

ಕಾರುಣ್ಯಾಮೃತನೇತ್ರಂ ಚ ಮಹನೀಯಗುಣಾನ್ವಿತಂ .. 6..

ಸುಂದರಾಂಗಂ ಚಾರುರೂಪಮಿಂದೀವರನಿಭಾನನಂ .

ನೀಲಪ್ರಭಂ ಕಂಬುಕಂಠಂ ಕೌಸ್ತುಭದ್ಯುತಿಶೋಭಿತಂ .. 7..

ನೀಲವರ್ಣಕಪೋಲಾಭಂ ಕಸ್ತೂರಿತೀಲಕಾನ್ವಿತಂ .

ಚಂದನಾಲಿಪ್ತಗಾತ್ರಂ ಚ ವಕ್ಷಸ್ಥಲಸುಶೋಭನಂ .. 8..

ಮಾನಿನೀಮಾನದಂ ಶ್ರೀದಂ ವನ್ಯಮಾಲಾವಿಭೂಷಿತಂ .
ರಾಸರಮ್ಯಂ ಕೋಮಲಾಂಗಂ ಪ್ರೇಮಲೀಲಾಪರಂ ಜಿತಂ .. 9..
ಕಾಮದರ್ಪಹರಂ ಕಾಂತಂ ವೇಣುಗಾನವಿಶಾರದಂ .
ಕಾಮದಂ ಕಾಮಜನಕಂ ಕಾಮವರ್ಜಿತಮಾನಸಂ .. 10..
ಪೀತಾಂಬರಧರಂ ಸೌಮ್ಯಮಾನಂದರಸವರ್ಧಕಂ .
ರೂಪಲಾವಣ್ಯಸಾರಂ ಚ ವೇಣುವಾದನತತ್ಪರಂ .. 11..
ಕೋಮಲಾಂಘ್ರಿಸರೋಜಾಭಂ ಶಿಂಜನ್ನೂಪುರಸುಂದರಂ .
ಭಕ್ತಕೃದ್ವದ್ಮನಿಲಯಂ ಸರ್ವಮಂಗಲಕಾರಕಂ .. 12..
ನೃತ್ತಕೇಲಿರಸಾನಂದಂ ಗೋಪೀಚಿತ್ರಪ್ರಮೋದಕಂ .
ಸರ್ವಾಂಗಸುಂದರಂ ನೀಲಂ ವಿಕಸನ್ಮುಖಪಂಕಜಂ .. 13..
ಚಾರುನೇತ್ರಂ ಚಾರುವರ್ಣಂ ಚಾರುಚಂದ್ರಾನನಪ್ರಭಂ .
ಚಂದಾವಲೀಸುಪೂಜ್ಯಂ ಚ ನೃತ್ತಮಂಡಲಮಧ್ಯಗಂ .. 14..
ವೇಣುಜೂಷ್ಣಮುಖಾಂಭೋಜಂ ರಮಣೀಯಾನನಪ್ರಭಂ .
ಅತ್ಯಂತಕೋಮಲಂ ಶ್ಯಾಮಸುಂದರಂ ರೂಪಮೋಹನಂ .. 15..
ಮಂಜೀರಶಿಂಜಿತಂ ನಾದಂ ನಾನಾರಸವಿವರ್ಧಕಂ .
ರಂಗರಂಗವಿಶೇಷಾಭಂ ವಿವಿಧಸ್ವರನಾದನಂ .. 16..
ವಿಶಾಲಾಕ್ಷಂ ವಿಶ್ವವಂದ್ಯಂ ವೇಣುನಾದರಸಪ್ರಿಯಂ .
ಮಂಜೀರಚರಣಂ ಭವ್ಯಂ ಮಣಿನೂಪುರಶಿಂಜಿತಂ .. 17..
ಅಂಭೋರುಹಸಮಾನಾಭಂ ಸರ್ವಸೌಂದರ್ಯಸಾರದಂ .
ಶ್ಯಾಮಲಾಂಗಪ್ರಭಾಪೂರ್ಣಂ ದಿವ್ಯಕೋಮಲವಿಗ್ರಹಂ .. 18..
ಮಧುರಪ್ರೇಮಸಾರಂ ಚ ಕೃಷ್ಣಾಖ್ಯಂ ಜಗದೀಶ್ವರಂ .
ರಾಧೇಶಂ ರಾಧಿಕಾವಂದ್ಯಂ ಗೋಪಿಕಾಪ್ರೇಮವರ್ಧಕಂ .. 19..
ವೃಂದಾರಣ್ಯವಿಹಾರಂ ಚ ಯಮುನಾಪುಲಿನೇಶ್ವರಂ .
ಗೋವೃಂದಚಾರಿಣಂ ಗೋಪಂ ಗೋಪಬಾಲಸಮಾವೃತಂ .. 20..
ಲೀಲಾನರಂ ಕೇಲಿಸಕ್ತಂ ಕರುಣಾರಸವತ್ಸಲಂ .
ಕುಂಜಾನುಕುಂಜಸುಕ್ರೀಡಂ ಪಾದವಿನ್ಯಾಸಶೋಭಿತಂ .. 21..
ವನಮಾಲಾಶೋಭಿತಾಂಗಂ ದಿವ್ಯಗಾತ್ರಪ್ರಭೋಜ್ಜ್ವಲಂ .
ದಿವ್ಯಗಂಧಾನುಲಿಪ್ತಂ ಚ ಶ್ರೀವತ್ಸಾಂಕಿತವಕ್ಷಸಂ .. 22..
ಗಾನಲೋಲಂ ರಸೋನ್ಮತ್ತಂ ನವನೀತರಸಪ್ರಿಯಂ .
ಗೋಪೀಮಾನಸಚೋರಂ ಚ ದಿವ್ಯಶೋಭಾತಿಭಾಸುರಂ .. 23..
ದಿವ್ಯನೃತ್ತರಸೋಲ್ಲಾಸಂ ಕಾಮಮೋಹನಸುಂದರಂ .
ಕುಟಿಲಾಲಕಬರ್ಹಾಭಂ ರತ್ನಕಿಂಕಿಣಿಭೂಷಿತಂ .. 24..

ಸೌಂದರ್ಯೋದಯಸೂಕ್ಷ್ಮಾಂಗಂ ಸುಸ್ಮೇರವದನಾಂಬುಜಂ .
 ಅಲಿವೃಂದಾಕರ್ಷಣಂ ಚ ವನಮಾಲಾವಿಭೂಷಿತಂ .. 25..
 ಅತುಲಪ್ರೇಮಸಾರಂ ಶ್ರೀ ರಾಧಿಕಾಪ್ರೇಮಸಾಗರಂ .
 ನಟನಾಕೃತಿರಮ್ಯಂ ಚ ದಿವ್ಯಪ್ರೇಮರಸಾಮೃತಂ .. 26..
 ಸುಜಾತಂ ಸುಪ್ರಿಯಂ ಸೂಕ್ಷ್ಮಂ ಮನೋಮಂದಿರವಾಸಿನಂ .
 ಸ್ವಯಂಜ್ಯೋತಿಃಶ್ಯಾಮವರ್ಣಂ ಶಾರದೇಂದುನಿಭಾನನಂ .. 27..
 ಚರಾಚರ ಜಗನ್ನಾಥಂ ಜಗದ್ವಂದ್ಯಂ ಜಗದ್ಗುರುಂ .
 ಪ್ರಣತಕೇಶನಾಶಂ ಚ ಭಕ್ತಮಾನಸರಂಜನಂ .. 28..
 ರಾಧೇಶ್ವರಂ ರಸಕ್ರೀಡಂ ಕಲವೇಣುಸುಕೂಚಿತಂ .
 ಕರೀಂದ್ರಪೂಜಿತಂ ಮೂಲಂ ಕರಿವೀರವರಪ್ರದಂ .. 29..
 ಜಿತಕಾಮಂ ಜಿತಕ್ರೋಧಂ ಕಲಿಕನ್ಯಾಷನಾಶನಂ .
 ರಾಮಾನುಜಂ ಹೃಷೀಕೇಶಂ ವೇಣುಗೋಪಾಲಸುಂದರಂ .. 30..
 ಘಣಾತ್ಮಿದಂ ಬಾಲಕೃಷ್ಣಂ ಘಣಿದರ್ಪವಿನಾಶಕಂ .
 ಗಂಧರ್ವಾಪ್ಸರಸಾಂ ಪೂಜ್ಯಂ ಸುರವೃಂದನಿಷೇವಿತಂ .. 31..
 ಕಲಾದಿನಾಥಂ ಸಂಪೂರ್ಣಂ ಸಂಗೀತರಸಲೋಲುಪಂ .
 ವ್ರಜನಾರೀಸಮಾಕೃಷ್ಣಂ ಮಣಿಕಂಕಣಭೂಷಿತಂ .. 32..
 ನಂದಗೋಪಸದಾನಂದಂ ಯಶೋದಾನಂದಸಾಗರಂ .
 ಸರ್ವಲೋಕೈಕವಂದ್ಯಂ ಚ ನಿತ್ಯನಿರ್ಮಲಮಾನುಷಂ .. 33..
 ಚಂದ್ರಾನನಂ ಚಾರುಹಾಸಂ ಚಾರುಚಂದನಚರ್ಚಿತಂ .
 ಭಕ್ತಪ್ರಿಯಂ ಭಕ್ತಪೂಜ್ಯಂ ಭಕ್ತಿಗಮ್ಯಂ ಭಯಾಪಹಂ .. 34..
 ಸಚ್ಚಿನ್ಮಯಂ ಸತ್ಸ್ವರೂಪಂ ಸರ್ವಸಂಗವಿವರ್ಜಿತಂ .
 ಸರ್ವಾರಂಭನಿದಾನಂ ಚಿದಾನಂದಾಮೃತಪೂರಿತಂ .. 35..
 ಲೀಲಾದೃತಗಿರಿಶ್ರೇಷ್ಠಂ ಇಂದ್ರದರ್ಪಹರಂ ಶಮಂ .
 ಆಬಾಲವೃಂದಸಂಪೂಜ್ಯಂ ಸುರಧೇನುಸುಪೂಜಿತಂ .. 36..
 ಸರ್ವಾಭೀಷ್ಟಪ್ರದಾತಾರಂ ಕಾಲಿಯಾಹಿವಿಮರ್ದಕಂ .
 ಗೀತಕೀರ್ತಿವಿಶೇಷಂ ಚ ನೀಲವರ್ಣವರಾನನಂ .. 37..
 ಸತ್ಯವ್ರತಂ ಸಚ್ಚರಿತಂ ಸಚ್ಚಿದಾನಂದವಿಗ್ರಹಂ .
 ಗೋವೃಂದಾನುಚರಂ ಪೂಜ್ಯಂ ಗೋಪಬಾಲಾಗ್ರಾಮಿನಂ .. 38..
 ಸುಚಾರುನಟನಂ ರಮ್ಯಂ ಸರ್ವಸಾರಂ ಸುಖೋದಯಂ .
 ಉಲೂಖಲನಿಬದ್ಧಂ ಚ ಸರ್ವಬಂಧವಿಮೋಚಕಂ .. 39..
 ಪುಷ್ಪಸೌಂದರ್ಯಲೋಲಂ ಚ ಪುಷ್ಪಗಂಧಾನುಸೇವಿತಂ .
 ರಾಜೀವಚರಣಂ ನಾನಾವನರಾಜಿನಿಷೇವಿತಂ .. 40..

ನಿಸ್ತುಲಂ ನಿರ್ಮಮಂ ಶಾಂತಂ ನಿರಾಲಂಬಂ ನಿರಾಶಯಂ .
 ಆನಂದಾಬ್ಧಿಂ ದಯಾಸಿಂಧುಂ ವರೇಣ್ಯಂ ವರದಂ ವಿಭುಂ .. 41..
 ವೃಂದಾವನೇಶ್ವರಂ ಶ್ರೇಷ್ಠಂ ಪ್ರೇಮಾನಂದವಿವರ್ಷಣಂ .
 ನಿತ್ಯಮುಕ್ತಸ್ವರೂಪಂ ಚ ನಿತ್ಯಾನಂದವರಪದಂ .. 42..
 ಅಖಿಲೇಶಮಮೇಯಂ ಚ ಸತ್ಯಂ ತ್ರಿಭುವನೇಶ್ವರಂ .
 ಚಿದಾಕಾಶಸ್ಥಿತಂ ಸರ್ವಚಿತ್ತಗೂಢನಿವಾಸಿನಂ .. 43..
 ಪದ್ಮಪತ್ರವಿಶಾಲಾಕ್ಷಂ ಬರ್ಹಾಲಂಕೃತಕುಂತಲಂ .
 ಸುಂದರಭ್ರೂವಿಲಾಸಂ ಚ ಬಿಂಬಾಧರಸುಮೋಹನಂ .. 44..
 ಧೃತವೇಣುಂ ಗಾನರಮ್ಯಂ ನೃತ್ತಸುಂದರಮಾನುಷಂ .
 ಸ್ವರರೂಪಂ ನಾದರೂಪಂ ಶಬ್ದಬ್ರಹ್ಮಾಮೃತಂ ಸುಖಂ .. 45..
 ನಾನಾರತ್ನಾಲಂಕೃತಾಂಗಂ ಸುಂದರಾಲಕಸಂವೃತಂ .
 ಗೋಪನಾರೀಚಿತ್ತಚೋರಂ ಕೃಷ್ಣಂ ಗೋಪಾಲಸುಂದರಂ .. 46..
 ಪುಣ್ಯಗಂಧಾತಿದಿವ್ಯಾಂಗಂ ದಿವ್ಯಾಭಾಪರಿಪೂರಿತಂ .
 ಲಂಬಮಾಲಾವಿಲಸಿತಂ ವಂದನೀಯಮಮಾನುಷಂ .. 47..
 ಪರಾನಂದಂ ಪರಾಸೇವ್ಯಂ ಪದ್ಮಕೇಸರಸುಂದರಂ .
 ಸರೋಜದಲನೇತ್ರಾಭಂ ವಂದಿತಂ ವನಚಾರಿಣಂ .. 48..
 ಪುರುಷಂ ಶಾಶ್ವತಂ ಸೂಕ್ಷ್ಮಂ ನಿಗೂಢಂ ಪುರುಷೋತ್ತಮಂ .
 ಹೃದಯಸ್ಥಂ ಗುಹಾವಾಸಂ ಸರ್ವಭೂತನಿಕೇತನಂ .. 49..
 ಸರ್ವಭೂತಾಂತರಾತ್ಮಾನಂ ನರಂ ನಾರಾಯಣಂ ಪರಂ .
 ಸರ್ವಭೂತಾಧಿವಾಸಂ ಚ ಸರ್ವಭೂತಹೃದಿಸ್ಥಿತಂ .. 50..
 ಅಚ್ಯುತಾನಂದಗೋವಿಂದಂ ಕೃಷ್ಣಂ ಗೋಪಾಲವಿಗ್ರಹಂ .
 ದಿವ್ಯಾನಂದಂ ನಿಜಾನಂದಂ ಗೋಪೀಮಾನಸಮೋಹನಂ .. 51..
 ಯಶೋದಾನಂದನಂ ಜಿಷ್ಣುಂ ದೇವಕೀಗರ್ಭಸಂಭವಂ .
 ಶ್ಯಾಮಕೋಮಲಗೋಪಾಲಂ ವಸುದೇವಪ್ರಿಯಾತ್ಮಜಂ .. 52..
 ಗೋಪಗೋಪೀಸದಾಸೇವ್ಯಂ ಯಮುನಾಪುಲಿನೇಚರಂ .
 ಗೋಪನಾರೀಜನಪ್ರೇಷ್ಯಂ ಚಂಚಲೇಕ್ಷಣಸುಂದರಂ .. 53..
 ದಿವ್ಯಜ್ಯೋತಿಃಸ್ವರೂಪಂ ಚಿದಾನಂದರಸರೂಪಿಣಂ .
 ಆತ್ಮಾನಂದಂ ಪರಾನಂದಂ ಚಿದೇಕರಸಪೂರಿತಂ .. 54..
 ಪ್ರೇಮಾನಂದಂ ಸುಖಾನಂದಂ ಕರುಣಾರಸಸಾಗರಂ .
 ಪವಿತ್ರಂ ಪರಮಾನಂದಂ ಶ್ಯಾಮಲಾಭಾಪ್ರಪೂರಿತಂ .. 55..
 ರಾಧಾಪ್ರೇಮಸುಧಾಸಾರಂ ಪ್ರೇಮಮಾಧುರ್ಯವರ್ಷಣಂ .
 ನಾಟ್ಯನರ್ತನಹೃದ್ಯಂ ಚ ನಟನಾಕೃತಿಸುಂದರಂ .. 56..

ಕರವೇಣುರವಾನಂದಂ ಪಾದಪಾಂಸುಸುಮಂಗಲಂ .
 ಸುಚಾರುಚರಣಂ ಕರ್ಣಪೀಯೂಷಸ್ವರನಾದನಂ .. 57..
 ನೀಲಪ್ರಭಾಪೂರ್ಣಗಾತ್ರಂ ನೀಲದ್ಯುತಿ ಸಮಾವೃತಂ .
 ನೀಲಾಂಬುದಘನಶ್ಯಾಮಂ ಪ್ರೇಮಾಸ್ವಾದನಲೋಲುಪಂ .. 58..
 ಪ್ರೇಮಮಾನಸಸಂಪೂಜ್ಯಂ ಮನೋಮಂದಿರವಾಸಿನಂ .
 ಭಕ್ತಿರೂಪಂ ಭಕ್ತನೇವ್ಯಂ ಭಕ್ತಮಾನಸಪೂಜಿತಂ .. 59..
 ಗೋಕುಲೇಶ್ವರಸರ್ವೇಶಂ ಗೋಪರಾಜಕುಮಾರಕಂ .
 ಧೇನುವೃಂದಾನುಗಮನಂ ವ್ರಜಗೋಪಾಲಬಾಲಕಂ .. 60..
 ಜನ್ಮಮೃತ್ಯುವಿನಿರ್ಮುಕ್ತಂ ನಾನಾಲೀಲಾವತಾರಕಂ .
 ಯಶೋದಾನಂದಪುತ್ರಾಖ್ಯಂ ನರಜನ್ಮವಿನೋದಕಂ .. 61..
 ಮಾತೃಪ್ರೇಮಪಯಃಪ್ರೀತಂ ರಾಧಿಕಾಪ್ರೇಮಲೋಲುಪಂ .
 ಕ್ರೀಡಂತಂ ನಂದಗೇಹಸ್ಥಂ ಬಾಲಗೋಪಾಲವಿಗ್ರಹಂ .. 62..
 ಪೂತನಾಘಾತಕಂ ಸರ್ವಜೀವಚಿತ್ತಪ್ರಶಾಮಕಂ .
 ಬಾಲಕ್ರೀಡಾಸಮಾಸಕ್ತಂ ಯಶೋದಾಪ್ರಿಯವತ್ಸಲಂ .. 63..
 ಗೋವತ್ಸವೃಂದಾನುಚರಂ ಗೋವೃಂದಾನ್ವೇಷಣೋತ್ಸುಕಂ .
 ವೇಣುಗಾನರಸೋಲ್ಲಾಸಂ ಗೋಪಕನ್ಯಾಪ್ರಸಾದಕಂ .. 64..
 ವನಮಾಲಾಲಂಕೃತಾಂಗಂ ರತ್ನಕಂಕಣಭೂಷಿತಂ .
 ತಮಾಲಸುಂದರಶ್ಯಾಮಂ ಕರವೇಣುಸುಶೋಭನಂ .. 65..
 ಘಣೇಂದ್ರಮರ್ದನಾಕ್ರೀಡಂ ಸಹಸ್ರಘಣಮರ್ದಕಂ .
 ಘಣರತ್ನದ್ಯುತಿವ್ಯಾಪ್ತಪಾದಪಂಕಜಶೋಭಿತಂ .. 66..
 ನೃತ್ಯಲೀಲಾವಿಶೇಷಾಭಂ ಕಾಲಿಯಾರ್ತ್ರಿವಿನಾಶಕಂ .
 ಸುಗೀತಕೀರ್ತಿಪೂಜ್ಯಂ ಪುಣ್ಯಶ್ರವಣಕೀರ್ತನಂ .. 67..
 ಗೋಪಾಲಾಖ್ಯಂ ದೈತ್ಯಕಾಲಂ ಶಕಟಾಸುರಭಂಜನಂ .
 ಗೋವರ್ಧನಾಚಲೋದ್ಧಾರಂ ಗೋಪಗೋವೃಂದಸೌಖ್ಯದಂ .. 68..
 ಯಶೋದಾನಂದದಾತಾರಂ ನಿತಾಂತಸುಖದಾಯಕಂ .
 ಶ್ರೀಧರಂ ಶ್ರೀಮುಖಾಂಭೋಜಂ ರಾಧಾಮಾಧವಸುಂದರಂ .. 69..
 ತೃಣಾವರ್ತಮತಿಕ್ರಾಂತಂ ಯಮಲಾರ್ಜುನಭಂಜನಂ .
 ದಾಮೋದರಂ ದಾಮಬದ್ಧಂ ವ್ರಜನಾರೀಜನಪ್ರಿಯಂ .. 70..
 ನಿರಂಜನಂ ನಿತ್ಯಶುದ್ಧಂ ನಿತ್ಯಾನಂದಸುಖಾಸ್ವದಂ .
 ನಾರಾಯಣಮನಾದ್ಯಂತಂ ನಿರಪೇಕ್ಷಂ ನಿಜಾಶ್ರಿತಂ .. 71..
 ಕೃತನಾನಾವತಾರಂ ಚ ಲೀಲಾಗೋಪಾಲವಿಗ್ರಹಂ .
 ನಾನಾಯೋನಿಸಮಾಸೀನಂ ಬ್ರಹ್ಮಯೋನಿಮಯೋನಿಜಂ .. 72..

ಗೋಪರಾಜಂ ನರಶ್ರೇಷ್ಠಂ ನೃತ್ತಗೋಪಾಲಸುಂದರಂ .
 ವೇಣುಗೋಪಾಲಬಾಲಂ ಚ ನಂದಗೋಕುಲನಾಯಕಂ .. 73..
 ಅಂಗಲಾವಣ್ಯಸಂಪೂರ್ಣಂ ಯಶೋದಾಪ್ರೀತಿಭಾಜನಂ .
 ರಾಧಾಪ್ರೇಮರಸಾನಂದಂ ಪ್ರೋನ್ಮುಖಂ ಹ್ಲಾದಿನೀಪ್ರಿಯಂ .. 74..
 ಚಂದನಾಲಿಪ್ತನೀಲಾಂಗಂ ಮಹೋರಸ್ಕಂ ಸುಮಾಲಿನಂ .
 ಗೋಪಿಕಾಪ್ರೇಮಸೌಭಾಗ್ಯಂ ಪ್ರೇಮಚೋರಂ ಸುಖಾಶ್ರಯಂ .. 75..
 ಅಪಾರಮಹಿಮಾನಂ ಚ ಪ್ರೋಜ್ಜ್ವಲಂ ಮೂಲಕಾರಣಂ .
 ಅಭೀಷ್ಟವರದಾತಾರಮಪ್ರಮೇಯಮಗೋಚರಂ .. 76..
 ಕಿಂಕಿಣೀಜಾಲವೀತಾಂಗಂ ಪೀತಕೌಶೇಯವಾಸನಂ .
 ನೀಲವರ್ಣವಿಶೇಷಾಭಂ ತಟಿದ್ವರ್ಣಾಂಬರಪ್ರಭಂ .. 77..
 ಕೌಸ್ತುಭದ್ಯುತಿಸಂವ್ಯಾಪ್ತಂ ಕರ್ಣಾಭರಣಭೂಷಿತಂ .
 ನೀಲಸ್ಫಟಿಕತುಲ್ಯಾಭಂ ಪೂರ್ಣಚಂದ್ರಪ್ರಭಾನನಂ .. 78..
 ಆಲೋಲಕುಂಡಲದ್ವಂದ್ವಂ ಅಚ್ಛಸ್ಫಟಿಕನಿರ್ಮಲಂ .
 ಜಗನ್ನೋಹನಲಾವಣ್ಯಂ ಕೃತಪುಣ್ಯವರಪ್ರದಂ .. 79..
 ಅತೀಂದ್ರಿಯಮನೋವಾಚಂ ನಿಖಿಲಂ ಚೇತಸಾಂಪರಂ .
 ಚರಾಚರಾತ್ಮಕಂ ವ್ಯಕ್ತಂ ಸರ್ವಜೀವಸಮಾಶ್ರಯಂ .. 80..
 ನಿತ್ಯಜ್ಞಾನಂ ನಿರುಪಮಂ ಗೀತಾಧರ್ಮಪ್ರಬೋಧಕಂ .
 ಸಂಸಾರಸಾಗರೋತ್ತಾರಂ ಕರುಣಾರಸಸಾಗರಂ .. 81..
 ವನ್ಯಭೋಜ್ಯರಸಾನಂದಂ ಗೋಪಬಾಲಕನಾಯಕಂ .
 ಖಗವೃಂದಸಮಾಕರ್ಷಣಂ ಮಲ್ಲಿಕಾರ್ಕುಸುಮಪ್ರಿಯಂ .. 82..
 ನಾನಾಲತಾಕೃಷ್ಣಚಿತ್ತಂ ಪುಷ್ಪಸೌಂದರ್ಯಲಾಲಸಂ .
 ವೃಕ್ಷಮೂಲಸುಖಾಸೀನಂ ಶೀತಲಭಾಯಯಾವೃತಂ .. 83..
 ಫಲಮಾಧುರ್ಯಲೋಲಂ ಚ ಸರ್ವಕರ್ಮಫಲಪ್ರದಂ .
 ಧೇನುಕಾಸುರಸಂಹಾರಂ ತಾಲಪಕ್ಷಫಲಾಶನಂ .. 84..
 ಮಲ್ಲವೀರವಿಜೇತಾರಂ ಮಲ್ಲವಿದ್ಯಾವಿಶಾರದಂ .
 ಕಂಸಮುಕ್ತಿಪ್ರದಾತಾರಂ ಹಸ್ತಿವೀರಪ್ರಪೀಡನಂ .. 85..
 ಸತ್ಯಧರ್ಮಪರಿತ್ರಾಣಂ ಮತ್ಸ್ಯಧರ್ಮಪ್ರಬೋಧಕಂ .
 ಚೋರಾಗ್ರಗಣ್ಯಗೋಪಾಲಂ ಪಾಪಚೋರಂ ಕೃಪಾಕರಂ .. 86..
 ಅಂತರ್ಬಹಿಃಸ್ಥಿತಂ ವಿಶ್ವಂ ಸ್ಥೂಲಸೂಕ್ಷ್ಮಂ ಚ ಕಾರಣಂ .
 ವ್ಯಕ್ತಾವ್ಯಕ್ತಸ್ವರೂಪಂ ಚ ಪರಮಾತ್ಮಪ್ರಕಾಶಕಂ .. 87..
 ಕೇಶವಂ ಕಮಲಾನಾಥಂ ಸುಕೇಶಂ ಕೇಶಿಸೂದನಂ .
 ನಿತ್ಯನಿರ್ಮುಕ್ತಮೇಕಂ ಚ ನಿಸ್ತುಲಂ ನಿರತಿಕ್ರಮಂ .. 88..

ಗಿರಿರಾಜಧರಂ ಬಾಲಂ ದೇವೇಂದ್ರಮಖಭಂಜನಂ .
 ವರ್ಷಧಾರಾಪ್ರಶಮನಂ ಪ್ರೇಮಧಾರಾವಿವರ್ಷಣಂ .. 89..
 ಕಾಮಧೇನುಪಯಸ್ಸಿಕ್ತಂ ಗೋವಿಂದಂ ಗಿರಿಗೋಚರಂ .
 ಹೃತದರ್ಪೇಂದ್ರಸಂಪೂಜ್ಯಂ ಗೋಕುಲಪ್ರೀತಿವರ್ಧನಂ .. 90..
 ಬ್ರಹ್ಮಾಂಡಕೋಟಿಗರ್ಭಸ್ಥಂ ಮೃದ್ಭಕ್ಷಕಮನಾಮಯಂ .
 ಮುಖಾಂತಃಸ್ಥತ್ರಿಭುವನಂ ಯಶೋದಾದ್ಭುತದರ್ಶನಂ .. 91..
 ಸನಾತನಂ ನಿತ್ಯಸತ್ಯಮಮರಂ ಸುರನಾಯಕಂ .
 ನಿರವದ್ಯಂ ನಿಷ್ಪ್ರಪಂಚಂ ಪ್ರಪಂಚಂ ನಿಖಿಲೇಶ್ವರಂ .. 92..
 ಯದುಶ್ರೇಷ್ಠಂ ರಮಾನಾಥಂ ಕೃಷ್ಣಂ ಪ್ರಾಣಾಧಿಕಪ್ರಿಯಂ .
 ರಾಧಾನಂದಂ ಸದಾನಂದಂ ಬಾಲಗೋಪಂ ಯದೂತ್ತಮಂ .. 93..
 ಪಾರ್ಥಿವಂ ಪೃಥಿವೀನಾಥಂ ಮೃದುಲಂ ಪಾರ್ಥಸಾರಥಿಂ .
 ಬಕಾರಿಮಘಸಂಹಾರಂ ಬ್ರಹ್ಮದೇವನಮಸ್ಮೃತಂ .. 94..
 ಬಾಲವೇಷಂ ವತ್ಸರೂಪಂ ಧೇನುರೂಪಂ ಶಿಶುಂ ಪ್ರಿಯಂ .
 ಕೃತನಾನಾರೂಪರಮ್ಯಂ ಬ್ರಹ್ಮಮೋಹನಿವಾರಣಂ .. 95..
 ದೈವಸಂಪತ್ತಿದಾತಾರಂ ಮುಚುಕುಂದಪ್ರಸಾದಕಂ .
 ಅಸುರಘ್ನಂ ಶಿಷ್ಣುಪಾಲಂ ಸುಸ್ಮೃತಂ ಶೋಕನಾಶನಂ .. 96..
 ಗಜೇಂದ್ರಸಂಸ್ತುತಂ ಸ್ತವ್ಯಂ ಹಸ್ತಿಹಸ್ತಪ್ರಪೂಜಿತಂ .
 ಆದಿಮೂಲಂ ಸರ್ವಮೂಲಂ ನಿರ್ಮೂಲಂ ವಿಶ್ವಮೂಲಕಂ .. 97..
 ಅಕ್ರೂರವರದಂ ಪೂಜ್ಯಂ ವೈಕುಂಠನಿಲಯಂ ಶ್ರುತಂ .
 ಜಲಾಂತರ್ನಿಲಯಂ ಚಾರುದರ್ಶನಂ ಸುಖದರ್ಶನಂ .. 98..
 ಪ್ರೇಮೋನ್ಮುಖಮನಃಪ್ರೇಷ್ಠಂ ಪ್ರೇಮಪೀಯೂಷಸಾಗರಂ .
 ರಾಧಿಕಾಪ್ರೇಮರಾಜ್ಯಂ ಚ ಪ್ರೇಮಾನಂದವಿಧಾಯಕಂ .. 99..
 ಕೃಷ್ಣಚಂದ್ರಂ ಯಾದವೇಂದ್ರಂ ಯದುರಾಜಕುಮಾರಕಂ .
 ಯಮುನಾತೀರಸಂಚಾರಂ ಜಲಕ್ರೀಡಾರತಂ ಚರಂ .. 100..
 ಗೋಪಿಕಾರಮಣಂ ರಾಜಂ ರಸಿಕಂ ರಸಿಕೇಶ್ವರಂ .
 ರಸಿಕೋನ್ಮತ್ತಂ ರಸೋಲ್ಲಾಸಂ ತುಲಸೀದಾಮಶೋಭಿತಂ .. 101.. (ರಸೋನ್ಮತ್ತಂ)
 ಕರ್ಣಾನಂದಂ ರಸಾನಂದಂ ಸರ್ವೇಂದ್ರಿಯಸುಖಪ್ರದಂ .
 ಮನೋವಾಕ್ಯಮರ್ಜಿತಾರಂ ಚಿತ್ತಗಂ ಚಿತ್ತರಂಜನಂ .. 102..
 ಅನಿಮಿತ್ತಂ ತುಲ್ಯಹೀನಂ ಚಿದ್ಭವಂ ಭವನಾಶನಂ .
 ಅಮೋಘಮಮರಶ್ರೇಷ್ಠಂ ಕೃಷ್ಣಂ ನಿಸ್ತುಲವಿಕ್ರಮಂ .. 103..
 ದೈವಸಂಪದ್ವಿಧಾತಾರಂ ವರಾಹಾದಿಸ್ವರೂಪಿಣಂ .
 ಮತ್ಸ್ಯರೂಪಂ ಕೂರ್ಮರೂಪಂ ಭಾರ್ಗವಂ ಭರತಾಗ್ರಜಂ .. 104..

ಹಲಾಯುಧಂ ಬಾಲರಾಮಂ ವಾರುಣೀಮದವಿಹ್ವಲಂ .
ಯಮುನಾಕರ್ಷಣಂ ವೀರಂ ಸುಪ್ರೀತಿರಸವರ್ಧನಂ .. 105..
ಅಸುರಶ್ರೇಷ್ಠಸಂಹಾರಂ ನೃಸಿಂಹಂ ಭಯಹಾರಿಣಂ .
ಹರಿಂ ಪ್ರಹ್ಲಾದವರದಂ ಸರ್ವಲೋಕಸುಖಾವಹಂ .. 106..
ಕೃಷ್ಣಂ ಕಪಟಗೋಪಾಲಂ ಕಮನೀಯಂ ವರಾನನಂ .
ಸುಕುಮಾರಂ ಸುಸ್ಮಿತಾಭಂ ಸುಂದರಂ ಸುಕಲೇವರಂ .. 107..
ನಾದಾಂತಂ ಬಿಂದುರೂಪಂ ಚ ಗುಣರೂಪಂ ಕಲಾತ್ಮಕಂ .
ಆದಿರೂಪಂ ಕಲಾರೂಪಂ ಚತುರ್ವರ್ಗಾತ್ಮಕಂ ಸ್ವರಂ .. 108..
ವೇಣುಗಾನಂ ರಮ್ಯನಾದಂ ಕ್ಲೀಂಕಾರಂ ವೈಖರೀರವಂ .
ಕಲಾಪೂರ್ಣಂ ಕಲಾತೀತಂ ಓಂಕಾರನಿನದಂ ಕಲಂ .. 109..
ಆದಿನಾಥಂ ಬೀಜರೂಪಂ ಗೀತಾಮೃತಕಲಾಮೃತಂ .
ಸ್ವರಾಮೃತಂ ಶಬ್ದನಾರಂ ಭಾವರೂಪಂ ಕೃಪಾಮೃತಂ .. 110..
ಸುಗುಣಂ ಕಾಲಸಂಕಲ್ಪಂ ಗುಣಾತೀತಂ ಗುಣೋತ್ಥವಂ .
ಸದಸತ್ಸರ್ವರೂಪಂ ಚ ಶಬ್ದಬ್ರಹ್ಮಾದಿಕಂ ಭವಂ .. 111..
ಹೈಯಂಗವಾಶನಾಸಕ್ತಂ ಮಿಷ್ಠಾನ್ನಸುಖಲೋಲುಪಂ .
ಸುಸ್ವಾದುರಸಲೋಲಂ ಚ ಗೋಪಿಕಾಪ್ರೇಮಭಾಜನಂ .. 112..
ಬಾಲಕೇಲಿರಸೋನ್ಮತ್ತಂ ನವಕೇಲಿರಸಪ್ರಿಯಂ .
ಅಚಲಂ ನಿಶ್ಚಲಂ ಶುದ್ಧಂ ಚಪಲಂ ಚಂಚಲಂ ಚಲಂ .. 113..
ಚಿದಾಕಾಶಂ ಚಿದಾದಿತ್ಯಂ ಚಿತ್ರಸನ್ನಂ ಚಿದಾತ್ಮಕಂ .
ಚಿತ್ತಾಕಾಶಂ ಚಿತ್ರಕಾಶಂ ಚಿಜ್ಜ್ಞೇತಿಶ್ಚೇತನಾಮೃತಂ .. 114..
ಗೋಪಿಕಾಪ್ರೇಮಕಾಮಂ ಚ ರಾಧಿಕಾಹೃದಯೇಶ್ವರಂ .
ನಿತ್ಯಕಾಮಂ ನಿಕಾಮಂ ಚ ಕಾಮಸಂಕಲ್ಪವರ್ಜಿತಂ .. 115..
ಜೀವಾಮೃತಂ ಕೃಪಾಲುಂ ಚ ಸೌಮ್ಯರೂಪಂ ದಯಾಪರಂ .
ಶಾಂತಿದಂ ಶಾಂತಶೀಲಂ ಚ ಶಮಿನಂ ಕರುಣಾಕರಂ .. 116..
ವೇಣುಸಂಜುಷ್ಪರಮ್ಯಾಂಗಂ ಅಧರಾಮೃತಶೋಭನಂ .
ತುಲಸೀದಲಮಾಲಾಭಂ ನೂಪುರದ್ವಯಭೂಷಣಂ .. 117..
ಪರಂಜ್ಯೋತಿಃ ಪರಂಧಾಮ ಪರಮಾಣುಂ ಪರಾತ್ಪರಂ .
ಅಣೀಯಾಂಸಂ ಮಹೀಯಾಂಸಂ ಸ್ಥೂಲಸೂಕ್ಷ್ಮಾದಿಮೂಲಕಂ .. 118..
ಕರ್ಮಾಧ್ಯಕ್ಷಂ ಕರ್ಮಹೀನಂ ಕರ್ಮಾತೀತಮಕರ್ಮಕಂ .
ಸಕರ್ಮಕಂ ನಿಷ್ಕ್ರಿಯಂ ಚ ಕರ್ಮಗಂ ಕರ್ಮಮೋಚಕಂ .. 119..
ಸಜ್ಜನಾಭೀಷ್ಟದಂ ಶಿಷ್ಟಂ ಧೇನುಕಾಸುರಮರ್ಧನಂ .
ವ್ರಜಬಾಲಂ ಪ್ರೀತಿರೂಪಂ ಕೃಷ್ಣಮಾತ್ಮಸಖಂ ಗುರುಂ .. 120..

ಪ್ರಲಂಬವಧಕಾಮಂ ಚ ಬಲರಾಮಾನುಜಂ ಬಲಂ .
 ಪೂತನಾಪ್ರಾಣಹರ್ತಾರಂ ಹಲಾಯುಧಗದಾಯುಧಂ .. 121..
 ಮನೋಬುದ್ಧೀಂದ್ರಿಯಪ್ರಾಣಂ ಪ್ರಜ್ಞಾನಂ ಪರಮಂ ಫಲಂ .
 ಜ್ಞಾನದಂ ಜ್ಞಾನಗಮ್ಯಂ ಚ ವಿಜ್ಞಾನಾನಂದಮಂಡಲಂ .. 122..
 ಶ್ರೀಕೃಷ್ಣಂ ಜಗದ್ಧ್ಯಕ್ಷಂ ರಾಧಿಕಾಪ್ರಾಣವಲ್ಲಭಂ .
 ಸರ್ವೇಂದ್ರಿಯಪ್ರಾಣಧರ್ಮಂ ಸರ್ವಗಂ ಸರ್ವಕರ್ಷಣಂ .. 123..
 ಸುಶೀಲಂ ರಾಜಗೋಪಾಲಂ ಶೀತಲಂ ಶ್ಯಾಮಲಪ್ರಭಂ .
 ಧೃತವಾದ್ಯಂ ಶಬ್ದಸಾರಂ ಗಾಯಕಂ ಕೀರ್ತ್ತಿದಾಯಕಂ .. 124..
 ಗೋವರ್ಧನಾದ್ರಿಸಂಚಾರಂ ತೃಣಾನ್ವೇಷಣತತ್ಪರಂ .
 ಗೋವತ್ಸಾನನುಧಾವಂತಂ ಗೋಧನಂ ಗೋಪರಿಗ್ರಹಂ .. 125..
 ಮರ್ಕಟಫಲವನೋದ್ಯುಕ್ತಂ ಬಾಲಕಂ ಕೇಲಿಲಾಲಸಂ .
 ತಮಾಲನೀಲಂ ಸುಶ್ಯಾಮಂ ಕಾರುಣ್ಯದ್ರುತಮಾನಸಂ .. 126..
 ಅಮೋಘದರ್ಶನಂ ಪ್ರೀತಂ ಪರಿಪಾವನಕೀರ್ತ್ತಿದಂ .
 ರಸಂ ಸಾರಂ ಸರ್ವಸಾರಂ ರಸಸಾರಸುಧಾಮಯಂ .. 127..
 ಮಯೂರಸಮನೃತ್ತಂ ಚ ಬರ್ಹಾಭಾವೃತಕುಂತಲಂ .
 ಹಂಸನೃತ್ತಂ ಹಂಸಗತಿಂ ಕೋಕಿಲಾರವಕೂಜಿತಂ .. 128..
 ಪದ್ಮನಾಭಂ ಪದ್ಮನೇತ್ರಂ ಪದ್ಮಾಭಂ ಪದ್ಮಜಾರ್ಚಿತಂ .
 ನೀಲಪದ್ಮಸಮಾನಾಭಂ ಪಾದಪದ್ಮಸುಪೂಜಿತಂ .. 129..
 ದಿವ್ಯಾಂಗಂ ದಿವ್ಯನಟನಂ ದಿವ್ಯಪ್ರೇಮಪ್ರಹರ್ಷಣಂ .
 ದಿವ್ಯಾಭಾಪೂರಿತಾಂಗಂ ಚ ದಿವ್ಯಭಾವನಿವೇಶನಂ .. 130..
 ಕೃತಕೃತ್ಯಂ ಕರ್ಮಹೇತುಂ ಸಾಕ್ಷಿಣಂ ಕರ್ಮನಿಷ್ಕೃತಿಂ .
 ಸನ್ನಿಕರ್ಷಣಂ ವಿದೂರಂ ಚ ಕೂಟಸ್ಥಂ ಕಪಟಾಕೃತಿಂ .. 131..
 ಸತ್ವಯೋನಿಂ ಸಂಗಹೀನಂ ಸಾಧುಪೂಜ್ಯಂ ಸುಮಾನಸಂ .
 ಸತ್ವಶುದ್ಧಂ ಸತ್ಯರೂಪಂ ಸತ್ವಾಕಾರಂ ಸದಾಶುಭಂ .. 132..
 ಶ್ರೀಕೃಷ್ಣಂ ಗೋಕುಲಪ್ರೇಷ್ಠಂ ವೃಂದಾರಣ್ಯನಿವಾಸಿನಂ .
 ವನ್ಯಜೀವಿಸಮಾಕೃಷ್ಣಂ ಮರ್ಕಟಾದ್ಯನುಕಾರಿಣಂ .. 133..
 ಕೋಕಿಲಾನನುಕೂಜಂತಂ ಶಬ್ದಘೋಷರಸಪ್ರಿಯಂ .
 ಕ್ರೀಡೋನ್ಮತ್ತಂ ಚಾರುನೃತ್ತಮಾದ್ಯಂತಂ ನರನಾಯಕಂ .. 134..
 ಲೀಲಾಕೃತಿಂ ಸುನೃತಂ ಚ ಸಕಲಂ ಸನ್ನತಂ ಶಿವಂ .
 ಹೇಮಾಂಗಿನೀಪ್ರಿಯಂ ನಾಥಂ ನಿರ್ವೈರಂ ಪದ್ಮಮಾಲಿನಂ .. 135..
 ಮಣಿಕಂಠಂ ಹಂಸರೂಪಂ ವೈಕುಂಠಂ ಪಕ್ಷಿವಾಹನಂ .
 ಹಂಸಾಧಿರೂಢಂ ಲಕ್ಷ್ಮೀಶಂ ಜಯಂ ಚ ವಿಜಯಂ ಶುಚಿ .. 136..

ಸುದರ್ಶನಂ ಯೋಗಿಪೂಜ್ಯಂ ಯೋಗೇಶಂ ಚ ಯುಗೇಶ್ವರಂ .
 ಯೋಗೇಶ್ವರಂ ಯೋಗಗಮ್ಯಂ ಕೃಷ್ಣಂ ಯೋಗೇಶ್ವರೇಶ್ವರಂ .. 137..
 ಆದಿಮದ್ಧ್ಯಾಂತಸಂವ್ಯಾಪ್ತಂ ಕಾಲಾಂತಂ ಯುಗಸಂಭವಂ .
 ಯೋಗಮಾರ್ಗಪ್ರಣೇತಾರಂ ಸುಕೃತಂ ಬ್ರಹ್ಮಚಾರಿಣಂ .. 138..
 ಕಾಮಕೋಟಿವಿಜೇತಾರಮಾನಕದುಂದುಭಿಪ್ರಿಯಂ .
 ಪ್ರೇಮಸೂತ್ರನಿಬದ್ಧಂ ಚ ಭವಬಂಧವಿಮೋಚಕಂ .. 139..
 ಗೀತಾಚಾರ್ಯಂ ಕಾಲರೂಪಂ ವಿಶ್ವರೂಪಪ್ರದರ್ಶಕಂ .
 ಜ್ಞಾನವಿಜ್ಞಾನರೂಪಂ ಚ ಮಧುರಪ್ರೇಮಭಾಷಣಂ .. 140..
 ಋತುರಾಜಂ ವಸಂತಾಭಂ ಶರದ್ವಂದ್ಯಂ ಪ್ರವರ್ಷಣಂ .
 ಗ್ರೀಷ್ಮವೇಗಂ ಚ ಹೇಮಂತಂ ಶಿಶಿರಂ ಶಿಶುಸನ್ನಿಭಂ .. 141..
 ಮಯೂರಕುಕ್ಕುಟಸಖಂ ಮೇಘಗರ್ಜನಘೋಷಣಂ .
 ಮೇಘನಾದಂ ಮೇಘನಿಭಂ ಮಯೂರಪ್ರಿಯಕಾರಿಣಂ .. 142..
 ಕಾಲಿಂದೀಸಲಿಲೋನ್ಮಜ್ಜಂ ಕೇಯೂರಾದ್ಯೈರಲಂಕೃತಂ .
 ಹಸ್ತತಾಡನಸುಕ್ರೀಡಂ ಗೋಪಕನ್ಯಾಪ್ರಪೂಜಿತಂ .. 143..
 ಕಾತ್ಯಾಯನೀನುತಂ ಕೀರ್ತಿಂ ಕಾತ್ಯಾಯನ್ಯರ್ಚಿತಂ ಶ್ರಿಯಂ .
 ಇಷ್ಟದೇವಂ ಪೂಜನೀಯಂ ಪ್ರಾರ್ಥಿತಂ ಚ ಪತಿಂ ಪ್ರಭುಂ .. 144..
 ಕನ್ಯಾರ್ಚಿತಂ ಕಾಮವರಮಕಾಮಂ ಕಾಮನಾಶನಂ .
 ಸಮ್ಮೋಹನಂ ವರಿಷ್ಟಂ ಚ ಕಾಮಿನೀಕಾಮದಂ ಜಿತಂ .. 145..
 ಜಿತಮೋಹಂ ಕಾಮರೂಪಂ ಮೋಹಿನೀವೇಷಧಾರಿಣಂ .
 ಜಿತದೈತ್ಯಂ ದೇವದೂತಂ ದೇವಕಾರ್ಯಸುರಕ್ಷಕಂ .. 146..
 ಪ್ರೇಮಾಮೃತಂ ಚಿದಮೃತಂ ಜ್ಞಾನಾಮೃತವಿವರ್ಷಣಂ .
 ನಿರ್ಮೋಹಂ ನಿಸ್ಪೃಹಂ ಯುಕ್ತಂ ನಿರಾಸಕ್ತಂ ನಿಜಾಶಯಂ .. 147..
 ಭೂತಂ ಭೂತಾದಿಕಂ ಭವ್ಯಂ ನಿರ್ದೋಷಂ ದೋಷವರ್ಜಿತಂ .
 ನಿರೀಹಂ ನಂದಪುತ್ರಂ ಚ ಯಶೋದಾನಂದವರ್ಧನಂ .. 148..
 ಭವೋನ್ಮುಖಂ ಭವಾತೀತಂ ಭವಿಷ್ಯಂತಂ ಭವಾಶ್ರಿತಂ .
 ಭವಮೋಹವಿನಿರ್ಮುಕ್ತಂ ನಿರ್ಭವಂ ಭವರೂಪಿಣಂ .. 149..
 ತೈಜಸಂ ಜ್ಯೋತಿರಾದಿತ್ಯಂ ಪ್ರಕಾಶಂ ತೇಜಸಾಂಪತಿಂ .
 ಜ್ಯೋತಿರ್ಮುಖಂ ಚ ಚಿಜ್ಜ್ಯೋತಿರ್ಭಾಸ್ಕರಂ ರವಿಮಂಡಲಂ .. 150..
 ಚಂದ್ರಪ್ರಭಂ ಮೇಘನೀಲಮನಂತಕಿರಣೋದ್ಭವಂ .
 ದಿವ್ಯಾಕಾಶಂ ನೀಲಜಾಲಮಾನೀಲಂ ನೀಲವರ್ಷಣಂ .. 151..
 ನೀಲಾರಣವಂ ನೀಲನೀಲಂ ಸುನೀಲಂ ನೀಲಸುಂದರಂ .
 ನೀಲಂ ಚ ನೀಲಸರ್ವಾಂಗಂ ನೀಲಾರಂಭಂ ಸುನೀಲಕಂ .. 152..

ಕಾಮಾರಿಂ ಕಾಮವೇಗಂ ಚ ಸರ್ವಕಾಮವರಂ ಸ್ಮರಂ .
 ಕಂಸಾರಿಂ ಕಾಲಕಾಲಂ ಚ ಕಂಸಸೌಭಾಗ್ಯಪೂರಕಂ .. 153..
 ದ್ವಾರಕಾಧಿಪತಿಂ ಶ್ರೀಶಂ ರುಕ್ಮಿಣೀಸಹಿತಂ ಶ್ರಿಯಂ .
 ಜಗದೀಶಂ ಪಾರ್ಥಸಖಂ ಸತ್ಯಭಾಮಾರತಂ ಪತಿಂ .. 154..
 ಸರ್ವಲೋಕಕುಟುಂಬಸ್ಥಂ ಪ್ರೇಮಸಾಮ್ರಾಜ್ಯನಾಯಕಂ .
 ಷೋಡಶಸ್ತ್ರೀಸಹಸ್ತ್ರೇಶಂ ಮಾನಿನೀಮಾನಸಪ್ರಿಯಂ .. 155..
 ಪಯೋಧಿವಾಸಿನಂ ಕೃಷ್ಣಂ ಪಯಂಚೋರಂ ಪಯೋನಿಧಿಂ .
 ರಾಧಾಪ್ರೇಮಪಯಃಪ್ರೀತಂ ಪ್ರೇಮಪಾಯಸಲೋಲುಪಂ .. 156..
 ಪ್ರಣವಂ ಪ್ರಣವಾವಂತಃಸ್ಥಂ ನಾದಬಿಂದುಕಲಾದಿಕಂ .
 ನಾದಾಂತಃಸ್ಥಂ ನಾದಸೂಕ್ಷ್ಮಂ ಬಿಂದುಂ ನಾದಸುಮಂಗಲಂ .. 157..
 ಓಂಕಾರಂ ಸ್ವರಸಂಪುಷ್ಪಂ ಕ್ಲೀನ್ನಾದಂ ಸ್ವರಸಂಯುತಂ .
 ಸ್ವರರಾಗಸುಧಾಸೇವ್ಯಂ ವೈಖರೀರವಕೂಜನಂ .. 158..
 ಭಾವಯುಕ್ತಂ ಭಾವವೇಗಂ ಭಾವಪೂರ್ಣಂ ಭವಚ್ಛಿದಂ .
 ಭಾವೋಜ್ಜ್ವಲಂ ಭಾವರೂಪಂ ಭವವೇಗವಿಮೋಚಕಂ .. 159..
 ಭವೋತ್ತಾರಂ ಭಗವತಂ ಭವಮೋಕ್ಷಂ ಭವೇತರಂ .
 ಭವೋಪೇತಂ ಭವಾಂತಃಸ್ಥಂ ಭಜನೀಯಂ ಪರಾಜ್ಞುಖಂ .. 160..
 ಅನಿಷ್ಟಮಿಷ್ಟಂ ಸಂಪುಷ್ಪಂ ಸುಸ್ವರಂ ಕಲಕೂಜನಂ .
 ರಾಸಕ್ರೀಡಾಸಮಾಸಕ್ತಂ ಗೋಪಿಕಾಪ್ರೇಷ್ಮನಾಯಕಂ .. 161..
 ಪ್ರಜ್ಞಾನಂ ಸುಪ್ರಧಾನಂ ಚ ಪ್ರಕಟಂ ಪುರುಷೇಶ್ವರಂ .
 ವಿರಜಸ್ಯಂ ಸತ್ವಪೂರ್ಣಂ ಮನೋನಿಲಯಮದ್ಭುತಂ .. 162..
 ವಾಚಾಮಗೋಚರಂ ವ್ಯಕ್ತನಜನಿಂ ಜನ್ಮನಾಶನಂ .
 ಮರ್ತ್ಯಂ ಮೃತ್ಯುವಿಹೀನಂ ಚ ನೈರೂಪಂ ಯಾದವೋತ್ಥವಂ .. 163..
 ಅರಣ್ಯವಾಸಂ ಯೋಗೇಂದ್ರಮಭಿವಂದ್ಯಂ ಸುದರ್ಶನಂ .
 ಆತ್ಮಾಭಿಧಂ ಶ್ರುತಿಸ್ತುತ್ಯಂ ಕೂಟಸ್ಥಂ ಕೂಟಪೂರುಷಂ .. 164..
 ದಿಗ್ವಿಲಾಸಂ ದೈವಿಕಂ ಚ ದೇವಕಾರ್ಯವರಪ್ರದಂ .
 ಉಪೇಂದ್ರಂ ಹೃದಯಾಂತಃಸ್ಥಂ ವಾಮನಂ ದಾನವಾರ್ಚಿತಂ .. 165..
 ಬಲಿದರ್ಪಹರಂ ಹ್ರಸ್ವಂ ಯಜ್ಞವಾಟಸಮಾಗತಂ .
 ತ್ರಿಪದಂ ಭುವನವ್ಯಾಪ್ತಂ ವಿಪ್ರಂ ಕಪಟಭಾಷಿಣಂ .. 166..
 ತ್ರಿಪದಾಕ್ರಾಂತಭುವನಂ ವಿಕ್ರಮಂ ಚ ತ್ರಿವಿಕ್ರಮಂ .
 ಅಹಮ್ಮಮಾದಿಹಂತಾರಂ ವಟುವಾಮನರೂಪಿಣಂ .. 167..
 ಬ್ರಹ್ಮ ಬ್ರಹ್ಮಮಯಂ ವಿಷ್ಣುಂ ಬ್ರಹ್ಮಾಖ್ಯಂ ಜಗದೀಶ್ವರಂ .
 ಶಿವಂ ಶಿವಕರಂ ಶುದ್ಧಂ ಮಾರ್ಕಾಂಡೇಯವರಪ್ರದಂ .. 168..

ಮಾಯಾತೀತಂ ಮಾಯಿನಂ ಚ ಮಾಯಾಶ್ರಿತಮಮಾಯಕಂ .
ನಿತ್ಯಮುಕ್ತಸ್ವಭಾವಂ ಚ ಮಾಯಾಗುಣವಿವರ್ಜಿತಂ .. 169..
ಮಾಯಾಗುಣಂ ನಿಮಾಯಂ ಚ ಮಾಯೇಶಂ ತ್ರಿಗುಣಾತ್ಮಕಂ .
ತ್ರಿಮೂರ್ತಿಂ ತ್ರಿಗುಣೋದ್ಭೂತಂ ಮಾಯಾಸಂಗವಿಮೋಚಕಂ .. 170..
ಆನಂದಂ ಚ ಪ್ರಮೋದಂ ಚ ಮಂಗಲಂ ಸರ್ವಮಂಗಲಂ .
ಸೂಕ್ಷ್ಮಾದಿಸೂಕ್ಷ್ಮಂ ಪ್ರಕಟಂ ಸೂಕ್ಷ್ಮತತ್ತ್ವಂ ಚ ಸೂಕ್ಷ್ಮಗಂ .. 171..
ಶ್ರೀಕೃಷ್ಣಚಂದ್ರಂ ಶ್ರೀನಾಥಂ ರಾಧಾಪ್ರೇಮಾಧಿಕಪ್ರಿಯಂ .
ಶ್ರೀವತ್ಸಾಂಕಂ ಶ್ರೀನಿಕೇತಂ ವ್ರಜನಾರೀವಿಮೋಹನಂ .. 172..
ಶ್ಯಾಮಲಂ ಕೋಮಲಂ ವಂದೇ, ಯದುನಾಥಂ ಯದೂತ್ತಮಂ .
ಸುಂದರಂ ವೇಣುಗೋಪಾಲಂ ಚಿನ್ಮಯಂ ಸುಮನೋಹರಂ .. 173..
ಹೃದಯಸ್ಥಂ ಸದಾ ವಂದೇ, ವಂದೇ ಪ್ರೇಮಪಯೋನಿಧಿಂ .
ಕೃಷ್ಣಂ ವಂದೇ ಪ್ರಿಯಾತ್ಮಾನಂ, ವಂದೇ ರಾಧೇಶಸುಂದರಂ .. 174..
ಇತಿ ಸ್ವಾಮಿ ಈಶ್ವರಾನಂದಸರಸ್ವತೀ ವಿರಚಿತಂ
ಶ್ರೀ ಶ್ರೀಕೃಷ್ಣಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ..
ಮಂಗಲಂ ವೇಣುಗೋಪಾಲ! ಮಂಗಲಂ ಪುರುಷೋತ್ತಮ .
ಮಂಗಲಂ ಚಾರುಸರ್ವಾಂಗ! ಮಂಗಲಂ ಹೃದಯೇಶ್ವರ ..

Proofread by Mohan Chettoor

—
Shrikrishna Sahasranamastotram

pdf was typeset on June 29, 2023

—

Please send corrections to sanskrit@cheerful.com

